

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்  
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2018 අගෝස්තු  
கல்விப் பொதுத் தராதரப் பத்திர (உயர் தர)ப் பரීட்சை, 2018 ஓகஸ்ட்  
General Certificate of Education (Adv. Level) Examination, August 2018

ගිණුම්කරණ II

கணக்கீடு II

Accounting II

33 S II

2018.08.27 / 0830 - 1140

පැය තුනයි

மூன்று மணித்தியாலம்  
Three hours

අමතර කියවීම් කාලය - මිනිත්තු 10 යි  
மேலதிக வாசிப்பு நேரம் - 10 நிமிடங்கள்  
Additional Reading Time - 10 minutes

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

උපදෙස් :

- \* පළමුවන හා දෙවන ප්‍රශ්න ඇතුළුව ප්‍රශ්න හයකට පමණක් පිළිතුරු සපයන්න.
- \* සෑම ප්‍රශ්නයකට ම පිළිතුරු ලිවීම අලුත් කඩදාසිකින් ආරම්භ කරන්න.
- \* අදාළ පෙරවැඩ, පිළිතුරු පත්‍රය සමඟ අමුණන්න.

1. සිමින හිරුක පොදු සමාගම සිල්ලර වෙළෙඳ ව්‍යාපාරයක නිරත වේ. 2018.03.31 දිනට එහි ශේෂ පිරික්සුම පහත දී ඇත.

විස්තරය	හර (රු. '000)	බැර (රු. '000)
දේපළ, පිරිසක සහ උපකරණ - ධාරණ වටිනාකම .....	65 500	
ගැනුම් .....	41 850	
වෙළෙඳ ලැබිය යුතු දෑ .....	22 600	
2017.04.01 දිනට කොගය .....	9 750	
මුදල් සහ මුදල් සමාන දෑ .....	1 250	
පරිපාලන වියදම් .....	7 100	
බෙදාහැරීමේ පිරිවැය .....	9 850	
ගෙවූ ආදායම් බදු .....	1 100	
විකුණුම් .....		83 000
වෙළෙඳ ගෙවිය යුතු දෑ .....		12 500
2017.04.01 දිනට වගකීම් සහතික සඳහා ප්‍රතිපාදන .....		670
ප්‍රකාශිත ප්‍රාග්ධනය - සාමාන්‍ය කොටස් .....		35 000
2017.04.01 දිනට ඉඩම මත ප්‍රත්‍යාගණන සංචිත .....		5 000
2017.04.01 දිනට රඳවාගත් ඉපැයුම් .....		6 880
උපචිත පරිපාලන වියදම් .....		250
බැංකු ණය .....		12 000
2017.04.01 දිනට ආදායම් බදු සඳහා ප්‍රතිපාදන (2017.03.31 දිනෙන් අවසන් වර්ෂය සඳහා) .....		450
කොමිස් ආදායම් .....		3 250
	<u>159 000</u>	<u>159 000</u>

**අභිරේක තොරතුරු:**

2018.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමේදී පහත සඳහන් ගැළපීම් කළ යුතු වේ.

- (i) තොගය වර්ග තුනකින් සමන්විත වන අතර 2018.03.31 දිනට ඒවායේ පිරිවැය සහ ශුද්ධ උපලබ්ධි අගය පහත පරිදි විය.

වර්ගය	පිරිවැය (රු.'000)	ශුද්ධ උපලබ්ධි අගය (රු.'000)
කිරි	4 200	4 400
හාල්	2 500	2 100
සීනි	3 800	3 900
<b>එකතුව</b>	<b><u>10 500</u></b>	<b><u>10 400</u></b>

- (ii) ප්‍රවර්තන වර්ෂය සඳහා පරිපාලන වියදම් පහත අයිතමවලින් සමන්විත වේ.

අයිතමය	රු.'000
ගෙවූ වැටුප්.....	2 700
සේවා නියුක්තිකයන්ගේ භාර අරමුදල (ETF)	90
අධ්‍යක්ෂ ගාස්තු.....	1 500
විගණන ගාස්තු.....	610
ක්ෂය වියදම්.....	2 200
<b>එකතුව</b>	<b><u>7 100</u></b>

- (iii) පරිපාලන වියදම්හි අඩංගු වැටුප් නිරූපණය කරනුයේ සේවකයන්ට ගෙවූ ශුද්ධ වැටුප ය. ශුද්ධ වැටුප ගණනය කර ඇත්තේ සේවක අර්ථසාධක අරමුදලට කරනු ලබන සේවක දායකය අඩු කිරීමෙන් පසුව ය. සේවක අර්ථසාධක අරමුදලට, සේවය සහ සේවක දායකයන් පිළිවෙළින් 15% ක් සහ 10% ක් වේ. කෙසේ වුව ද සේවක අර්ථසාධක අරමුදලට, ප්‍රවර්තන වර්ෂය සඳහා සේවය සහ සේවක දායකත්වයන් ශ්‍රී ලංකා මහ බැංකුවට ගෙවා නොමැති අතර එය ගිණුම් පොත්වල සටහන් කර නොමැත.

- (iv) 2018.03.31 දිනට දේපළ, පිරිසක සහ උපකරණ සහ ඒවායේ සම්බන්ධ ක්ෂයවල සංයුතිය පහත පරිදි විය.

විස්තරය	පිරිවැය මත වාර්ෂික ක්ෂය අනුපාතය	පිරිවැය/ ප්‍රත්‍යාගණන අගය (රු.'000)	සමුච්චිත ක්ෂය (රු.'000)	ධාරණ වටිනාකම (රු.'000)
ඉඩම	—	25 500	—	25 500
ගොඩනැගිලි	5%	28 000	8 000	20 000
මෝටර් රථ	20%	16 500	4 500	12 000
කාර්යාල උපකරණ	10%	10 000	2 000	8 000
<b>එකතුව</b>		<b><u>80 000</u></b>	<b><u>14 500</u></b>	<b><u>65 500</u></b>

- (v) භාණ්ඩ බෙදාහැරීම සඳහා මෝටර් රථ භාවිත කරන අතර අනෙකුත් සියළුම දේපළ, පිරිසක සහ උපකරණ අයිතම පරිපාලන කටයුතු සඳහා භාවිත කෙරේ. ක්ෂය කළ හැකි සියළු වත්කම්, සරල මාර්ග ක්‍රමයට ක්ෂය කෙරේ. ප්‍රවර්තන වර්ෂය සඳහා ක්ෂය වෙන් කර ඇත.
- (vi) ව්‍යාපාරයේ ඉඩම 2015.03.31 දින ප්‍රථම වරට රු. 25 500 000 කට ප්‍රත්‍යාගණනය කරන ලදී. 2018.03.31 දින රු. 19 500 000 කට ඉඩම දෙවන වරට ප්‍රත්‍යාගණනය කර ඇති අතර එය මෙතෙක් ගිණුම්ගත කර නොමැත.
- (vii) රු. 4 000 000 ක් පිරිවැය වූ නව ගොඩනැගිල්ලේ ඉදිකිරීම 2018.03.31 දින අවසන් කරන ලද අතර නව ගොඩනැගිල්ලට අදාළ ගැළපුම් නිසි පරිදි ගිණුම්ගත කර ඇත.
- (viii) පිරිවැය රු. 2 500 000 ක් වූ මෝටර් රථයක් 2018.03.31 දින රු. 1 500 000 කට විකුණන ලදී. මෙම මෝටර් රථය, 2016.10.01 දින මිල දී ගන්නා ලදී. මෙම විකිණීම නිසි පරිදි ගිණුම්ගත කර ඇති අතර මෝටර් රථය විකිණීමෙන් ලද අලාභය, බෙදාහැරීමේ පිරිවැය යටතේ සටහන් කර ඇත.
- (ix) වර්ෂය තුළදී වෙනත් කිසිදු දේපළ, පිරිසක සහ උපකරණ අත්පත් කර ගැනීම් හෝ ඉවත් කිරීම් හෝ නොවී ය.
- (x) වසරක වගකීම් සහතික කාලයක් සහිතව සමාගම භාණ්ඩ විකුණනු ලබයි. පසුගිය වර්ෂය තුළ කරන ලද විකුණුම් සඳහා ප්‍රවර්තන වර්ෂය තුළදී සමාගම විසින් වගකීම් සහතික වියදම් ලෙස රු. 450 000 ක් ගෙවා ඇත. මෙය ප්‍රවර්තන වර්ෂයේ බෙදාහැරීමේ පිරිවැය යටතේ ඇතුළත් කර ඇත. 2018.03.31 දිනට වගකීම් සහතික සඳහා ප්‍රතිපාදන ලෙස රු. 750 000 ක් ඇස්තමේන්තු කර ඇත.

[තත්වය පිටුව බලන්න.

- (xi) බැංකු ණය 2018.03.31 දින ලබාගත් අතර එය 2019.03.31 දිනෙන් ආරම්භ වී රු. 3 580 000 බැගින් වූ වාර්ෂික වාරික 5 කින් ගෙවනු ලැබේ. වාර්ෂික ණය පොලී අනුපාතය 15% ක් වේ.
- (xii) පෙර වර්ෂය සඳහා ගෙවූ රු. 350 000 ක් සහ ප්‍රවර්තන වර්ෂයේ ප්‍රථම කාර්තු තුන සඳහා කළ ගෙවීම්, ගෙවූ ආදායම් බදු තුළ අන්තර්ගත වේ. ප්‍රවර්තන වර්ෂයේ අවසාන කාර්තුව සඳහා ආදායම් බදු වගකීම රු. 400 000 ක් ලෙස ඇස්තමේන්තු කර ඇති අතර එය මූල්‍ය ප්‍රකාශනවල ගැළපිය යුතු වේ.

**අවශ්‍යවන්නේ:**

LKAS 1 (මූල්‍ය ප්‍රකාශන ඉදිරිපත් කිරීම) ප්‍රමිතයට අනුව ප්‍රසිද්ධ කිරීම සඳහා සීමිත හිරුක පොදු සමාගමේ පහත මූල්‍ය ප්‍රකාශන (සටහන් ද ඇතුළුව):

- (1) 2018.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය
- (2) 2018.03.31 දිනෙන් අවසන් වර්ෂය සඳහා හිමිකම් වෙනස්වීමේ ප්‍රකාශනය
- (3) 2018.03.31 දිනට මූල්‍ය තත්ත්ව ප්‍රකාශනය

(මුළු ලකුණු 20 යි)

2. (අ) අමල්, බිමල් සහ චමල් හවුල් ව්‍යාපාරය නිෂ්පාදන ව්‍යාපාරයක නිරත වේ. 2017.03.31 දිනට එහි මූල්‍ය තත්ත්ව ප්‍රකාශනයෙන් පහත තොරතුරු උපුටා ගන්නා ලදී.

රු.'000

**තොග:**

අමුද්‍රව්‍ය .....	600
තොනිම් (නිෂ්පාදන පිරිවැයට අගය කළ).....	800
නිම් භාණ්ඩ .....	1 200

**ප්‍රාග්ධන ගිණුම්:**

අමල් .....	10 000
බිමල් .....	6 000
චමල් .....	4 000

**ජංගම ගිණුම්:**

අමල් .....	1 200
බිමල් .....	1 000
චමල් .....	600
ණය ගිණුම - අමල් .....	4 000

**අතිරේක තොරතුරු:**

- (i) හවුල් ව්‍යාපාර ගිවිසුමෙහි කොන්දේසි පහත පරිදි වේ:
  - අමල්, බිමල් සහ චමල් පිළිවෙළින් 5:3:2 අනුපාතයට ලාභාලාභ බෙදා ගනී.
  - ප්‍රාග්ධන ගිණුම්වල ආරම්භක ශේෂ මත 10% ක වාර්ෂික පොලියක් හවුල්කරුවන්ට හිමි වේ.
  - හවුල්කරුවන් විසින් සපයන ණය සඳහා 12% ක වාර්ෂික පොලියක් හිමි වේ.
- (ii) 2018.03.31 දිනෙන් අවසන් වර්ෂය සඳහා පහත තොරතුරු සපයා ඇත.

රු.'000

අමුද්‍රව්‍ය ගැනුම් .....	1 400
සෘජු වේතන .....	700
පරිපාලන සහ බෙදාහැරීමේ වියදම්.....	2 350
මූල්‍ය වියදම්.....	350
විකුණුම් .....	9 700
නිෂ්පාදන පොදුකාර්ය පිරිවැය .....	300

- (iii) 2018.03.31 දිනට තොග:

රු.'000

අමුද්‍රව්‍ය .....	1 000
තොනිම් (නිෂ්පාදන පිරිවැයට අගය කළ) .....	600
නිම් භාණ්ඩ .....	1 500

[ගතරවැඩි පිටුව බලන්න.



- (iv) අමල්ගේ ණය සඳහා පොලිය ගෙවා නොමැති අතර ඒ සඳහා කිසිදු සටහනක් පොත්වල තබා නොමැත.
- (v) කර්මාන්තශාලාවෙහි කළමනාකරු ලෙස සේවය කිරීම වෙනුවෙන් වමල්ට රු. 10 000 ක මාසික වේතනයක් ගෙවනු ලැබේ. වමල්ට මාස 10 ක් සඳහා ගෙවන ලද වැටුප, නිෂ්පාදන පොදුකාර්ය පිරිවැය තුළ ඇතුළත් කර ඇත. ඉතිරි කාලච්ඡේදය සඳහා වැටුප් ගෙවා හෝ ගිණුම්ගත කර හෝ නොමැත.
- (vi) ප්‍රවර්තන වර්ෂය සඳහා ක්ෂය රු. 1 400 000 ක් වන අතර එය පරිපාලන සහ බෙදාහැරීමේ වියදම් යටතේ ගිණුම්ගත කර ඇත. මෙම වටිනාකම කර්මාන්තශාලාව සහ පරිපාලන කාර්යාලය අතර සමානව බෙදාහැරිය යුතු වේ.
- (vii) අසනීප තත්ත්වයක් නිසා 2018.03.31 දින සිට බිමල් හවුල් ව්‍යාපාරයෙන් විශ්‍රාම ගන්නා ලදී. එදිනට ඔහුගේ කීර්තිනාම කොටස රු. 2 100 000 ක් ලෙස ඇස්තමේන්තු කර ගිණුම්ගත කර ඇත. ඔහුට ගෙවිය යුතු මුදලින් රු. 3 000 000 ක් වෛද්‍ය ප්‍රතිකාර සඳහා විශ්‍රාම යාමේදී ගෙවූ අතර ඉතිරි මුදල ණය ගිණුමකට මාරු කරන ලදී. අමල් සහ වමල් පිළිවෙළින් 5:2 අනුපාතයට ලාභාලාභ බෙදාගනිමින් හවුල් ව්‍යාපාරය පවත්වාගෙන යාමට එකඟ විය.

#### අවශ්‍යවන්නේ:

- (1) 2018.03.31 දිනෙන් අවසන් වර්ෂය සඳහා අමල්, බිමල් සහ වමල් හවුල් ව්‍යාපාරයේ ආදායම් ප්‍රකාශනය (හවුල්කරුවන්ට කරන ලද විසර්ජනයන් ද සහිතව)
- (2) 2018.03.31 දිනෙන් අවසන් වර්ෂය සඳහා හවුල්කරුවන්ගේ ප්‍රාග්ධන සහ ජංගම ගිණුම්
- (3) බිමල්ගේ ණය ගිණුම

(ලකුණු 10 යි)

- (ආ) පලතුරු බීම සැකසුම් සමාගමක් වර්ග දෙකක පලතුරු බීම (අඹ සහ අන්නාසි) නිෂ්පාදනය කරනු ලබයි. සැකසුම් සහ බෝතල් කිරීම් යන නිෂ්පාදන අංශ දෙකකින් සමන්විත කර්මාන්තශාලාවක් සහ සේවා අංශයක් වන ගබඩාවක් මෙම සමාගම සතු වේ. කර්මාන්තශාලාව සහ ගබඩාව වෙන් වෙන් ගොඩනැගිලිවල පිහිටා ඇත. වසරක කාලයක් සඳහා ඒකක 50 000 ක ක්‍රියාකාරී මට්ටමේදී අයවැයගත තොරතුරු පහත පරිදි වේ.

විස්තරය	කර්මාන්තශාලාව (රු.)	ගබඩාව (රු.)	එකතුව (රු.)
කුලී	180 000	50 000	230 000
වක්‍ර වේතන	?	?	400 000
විදුලි වියදම්	120 000	30 000	150 000
යන්ත්‍ර රක්ෂණ	90 000	20 000	110 000
ගොඩනැගිලි සඳහා වරිපණම්	90 000	30 000	120 000
ආරක්ෂක සේවා සඳහා ගාස්තු	?	?	360 000
විස්තරය	සැකසුම්	බෝතල් කිරීම්	ගබඩාව
වක්‍ර සේවක සංඛ්‍යාව	10	15	15
භූමි ප්‍රමාණය (වර්ග මීටර්)	12 000	18 000	8 000
නිෂ්පාදන යන්ත්‍ර පිරිවැය (රු.)	400 000	200 000	—
සිසිල්කරණ යන්ත්‍රයේ පිරිවැය (රු.)	—	—	250 000
කාලච්ඡේදය සඳහා යන්ත්‍ර පැය	100 000	65 000	—
ආරක්ෂක සේවක සංඛ්‍යාව	2	2	8
කාලච්ඡේදය සඳහා මුළු කිලෝවොට් පැය	3 000	2 000	1 000

#### අතිරේක තොරතුරු:

- නිෂ්පාදන යන්ත්‍ර සහ සිසිල්කරණ යන්ත්‍රය වාර්ෂිකව පිළිවෙළින් 10% සහ 8% බැගින් සරල මාර්ග ක්‍රමයට ක්ෂය කරනු ලබයි.
- ගබඩාවෙහි මුළු පොදුකාර්ය පිරිවැය, නිෂ්පාදන යන්ත්‍රවල පිරිවැය මත සැකසුම් සහ බෝතල් කිරීමේ අංශ අතර නැවත විභජනය කරනු ලැබේ.
- නිෂ්පාදන අංශවල පොදුකාර්ය පිරිවැය, යන්ත්‍ර පැය මත අන්තර්ග්‍රහණය කෙරේ.

[පස්වැනි පිටුව බලන්න.

(iv) පහත තොරතුරු අඟ බිම් බෝතලයකට අදාළ වේ.

විස්තරය	එක් බෝතලයක් සඳහා
ගත කළ සත්‍ය කාලය: සැකසුම් අංශය	මිනිත්තු 12
බෝතල් කිරීමේ අංශය	මිනිත්තු 6
සෘජු පිරිවැය: අමුද්‍රව්‍ය	රු. 6.40
ශ්‍රමය	රු. 5.00
නිෂ්පාදන නොවන විචල්‍ය පොදුකාර්ය පිරිවැය	රු. 4.00

(v) නිෂ්පාදන නොවන ස්ථාවර පොදුකාර්ය පිරිවැය රු. 300 000 කි.

(vi) එක් එක් භාණ්ඩයෙහි විකුණුම් මිල මත ලාභ ආන්තිකය 20% කි.

අවශ්‍යවන්නේ:

- (1) විභජන පදනම් පැහැදිලිව දක්වමින් පොදුකාර්ය පිරිවැය විශ්ලේෂණ පත්‍රිකාව (සේවා අංශයේ පොදුකාර්ය පිරිවැය නැවත විභජනය ද ඇතුළුව)
- (2) සැකසුම් සහ බෝතල් කිරීමේ අංශ දෙක සඳහා පොදුකාර්ය පිරිවැය අන්තර්ග්‍රහණ අනුපාත
- (3) අඟ බිම් බෝතලයක නිෂ්පාදන පිරිවැය
- (4) අඟ බිම් බෝතලයක අයවැයගත විකුණුම් මිල

(ලකුණු 10 යි)

(මුළු ලකුණු 20 යි)

3. 2018.01.01 දින සමන් විසින් ලිපිද්‍රව්‍ය අලෙවි කරන ව්‍යාපාරයක් ආරම්භ කරන ලදී. ව්‍යාපාරයෙහි සියලු මුදල් ගනුදෙනු බැංකු ජංගම ගිණුමක් මගින් සිදු කරනු ලබයි. ව්‍යාපාරයේ කළමනාකරු ලෙස සමන් සේවය කරන අතර විකුණුම් සහ තොග පවත්වාගෙන යාම සඳහා සහාය වීමට සේවකයකු බඳවා ගන්නා ලදී.

2018 ජනවාරි මාසයේදී පහත ගනුදෙනු ව්‍යාපාරය තුළ සිදු විය.

අංකය	දිනය	වෙක්පත් අංකය	ගනුදෙනුව
1	01/01		සමන් මුදලින් රු. 600 000 ක් ආයෝජනය කරන ලද අතර රු. 180 000 ක් වටිනා ලී බඩු ගෙන එන ලදී.
2	01/03	5001	රු. 300 000 ක ලිපිද්‍රව්‍ය අත්පිට මුදලට මිල දී ගන්නා ලදී.
3	01/07	4450	රු. 100 000 ක් පිරිවැය වූ ලිපිද්‍රව්‍ය රු. 150 000 කට අත්පිට මුදලට විකුණන ලදී.
4	01/10		රු. 150 000 ක් පිරිවැය වූ ලිපිද්‍රව්‍ය රු. 200 000 කට ගාමිණීට ණයට විකුණන ලදී.
5	01/12		රු. 400 000 ක ලිපිද්‍රව්‍ය සීමිත ජයමාල් පොදු සමාගමෙන් ණයට මිල දී ගන්නා ලදී.
6	01/12		රු. 300 000 ක් පිරිවැය වූ ලිපිද්‍රව්‍ය රු. 280 000 කට නිමල්ට ණයට විකුණන ලදී.
7	01/15	6005	ගාමිණීගෙන් ලැබිය යුතු මුළු මුදල ලැබුණි.
8	01/18	2005	රු. 150 000 ක් පිරිවැය වූ ලිපිද්‍රව්‍ය රු. 120 000 කට අත්පිට මුදලට විකුණන ලදී.
9	01/25	5002 5003	වැටුප් ගෙවීම්: සමන් රු. 50 000 සහායක රු. 25 000
10	01/26	5004	මාසය සඳහා කාර්යාල වියදම් රු. 40 000 ක් දරන ලද අතර එයින් රු. 30 000 ක් ගෙවන ලදී.
11	01/29	3010	රු. 10 000 ක වට්ටමක් ලබා දීමෙන් පසු නිමල්ගෙන් ලැබිය යුතු මුළු මුදල ලැබුණි.
12	01/30	5005	සීමිත ජයමාල් පොදු සමාගමට ගෙවිය යුතු මුදල පියවන ලදී.

/ගනවැනි පිටුව බලන්න.

2018.02.03 දින ලද, ජනවාරි මාසය සඳහා ව්‍යාපාරයේ බැංකු ප්‍රකාශනය පහත දැක්වේ.

සමන් වෙළෙන්දෙව්				
ගිණුම් අංකය: 5063-7000-8602				
දිනය	විස්තරය	හර (රු.)	බැර (රු.)	ශේෂය (රු.)
01/01	මුදල් තැන්පතු		600 000	600 000
01/03	වෙක්පත් අංක 5001	300 000		300 000
01/07	වෙක්පත් අංක 4450		150 000	450 000
01/15	වෙක්පත් අංක 6005		200 000	650 000
01/18	වෙක්පත් අංක 2005		120 000	770 000
01/25	වෙක්පත් අංක 5002	50 000		
	වෙක්පත් අංක 5003	25 000		695 000
01/26	වෙක්පත් අංක 5004	30 000		
	බැංකු ගාස්තු	5 000		660 000
01/31	ශේෂය			660 000

අවශ්‍යවන්නේ:

- (1) අංක 1 සිට 12 දක්වා ගනුදෙනුවල බලපෑම (අගයන් සහිතව) ගිණුම්කරණ සම්කරණය භාවිත කරමින් පෙන්නුම් කර එක් එක් අගය ඉදිරියෙන් එය වැඩි වේ නම් (+) ද, අඩු වේ නම් (-) ද යන්න සඳහන් කරන්න. (පිළිතුරු සැපයීමේදී පහත දී ඇති ආකෘතියට සමාන ආකෘතියක් භාවිත කරන්න.)

(රු.'000)

ගනුදෙනු අංකය	වත්කම්				වගකීම්		ගිම්කම්	
	දේපල, පිරිසිදු සහ උපකරණ	තොගය	වෙළෙඳ ලැබිය යුතු දෑ	මුදල්	වෙළෙඳ ගෙවීම් යුතු දෑ	වෙනත් ගෙවීම් යුතු දෑ	ප්‍රාග්ධනය	රඳවාගත් ඉංගුණම්

- (2) 2018.01.31 දිනෙන් අවසන් මාසය සඳහා මුදල් ලැබීම් ජර්නලය

- (3) 2018 ජනවාරි මාසය සඳහා බැංකු සැසඳුම් ප්‍රකාශනය (බැංකු ප්‍රකාශනයෙහි ශේෂයෙන් ආරම්භ කරන්න.)

(මුළු ලකුණු 15 යි)

4. සීමිත මිතුන් පුද්ගලික සමාගම පොත්සලක් පවත්වාගෙන යනු ලැබේ. 2018 මාර්තු මාසය සඳහා එහි ගනුදෙනු පහත පරිදි වේ.

වටිනාකම (රු.)

නාදන් ප්‍රකාශකයන් සමග ගනුදෙනු:

පොත් ණයට ගැනුම් (ඉන්වොයිස් අංක 15670) .....	550 000
පිරිවිතර හා නොගැළපුන පොත් ආපසු යැවුම් .....	50 000
5% ක මුදල් වට්ටමකට යටත්ව මුදල් ගෙවීම් .....	475 000
අත්පිට මුදලට පොත් මිලට ගැනුම් .....	100 000

සමන් ප්‍රකාශකයන් සමග ගනුදෙනු:

පොත් ණයට ගැනුම් (ඉන්වොයිස් අංක 13209) - ලැයිස්තුගත මිල .....	410 000
අඩුකළ වෙළෙඳ වට්ටම .....	10 000
මුදල් ගෙවීම් .....	300 000
අත්පිට මුදලට පොත් මිලට ගැනුම් .....	150 000

විකුණුම් (විකුණුම් මිල මත 20% ක ලාභ ආන්තිකයක් සහිතව):

මුදලට .....	800 000
ණයට .....	500 000
ණයගැතියන්ගෙන් මුදල් ලැබීම් .....	420 000

[තත්වය පිටුව බලන්න.



**සේවකයන්ට වැටුප් ගෙවීම්:**

කළමනාකරු - ජීනදාස .....	63 000
ගබඩා පාලක - සිරිපාල .....	45 000
විකුණුම් සහායක - සුගත් .....	27 000
කුලී ගෙවීම් .....	72 000

**අතිරේක තොරතුරු:**

- (i) 2018 මාර්තු මාසය සඳහා සියලු සේවකයන්ට වැටුප් ගෙවා ඇත්තේ පහත දෑ අඩු කිරීමෙන් පසුව ය.  
 සේවක අර්ථසාධක අරමුදලට (EPF) දායකය දළ වැටුපෙන් 8% යි.  
 සේවක සුභසාධක අරමුදලට මාසික දායකය දළ වැටුපෙන් 2% යි.
- (ii) සමාගම, සේවක අර්ථසාධක අරමුදලට (EPF) සහ සේවා නියුක්තිකයන්ගේ භාර අරමුදලට (ETF) පිළිවෙළින් දළ වැටුපෙන් 12% ක් සහ 3% ක් ලෙස දායක වේ.
- (iii) සෑම මාසයකම EPF, ETF සහ සුභසාධක අරමුදල් සඳහා ඊට පසුව එළැඹෙන මාසයේ 10 වන දින සමාගම මුදල් ප්‍රේෂණය කරනු ලබයි.
- (iv) 2018.03.01 දිනට වත්කම් සහ වගකීම්වල ධාරණ වටිනාකම්:
- |   |            |
|---|------------|
| <b>අයිතමය</b>                             | <b>රු.</b> |
| පොත් තොගය .....                           | 150 000    |
| වෙළෙඳ ගෙවිය යුතු දෑ .....                 | 120 000    |
| වෙළෙඳ ලැබිය යුතු දෑ .....                 | 180 000    |
| ගෙවිය යුතු EPF .....                      | 30 000     |
| ගෙවිය යුතු ETF .....                      | 4 500      |
| සේවක සුභසාධක අරමුදලට ගෙවිය යුතු මුදල..... | 3 000      |
| මුදල් .....                               | 50 000     |
- (v) කුලියට ගත් ගොඩනැගිල්ලක පොත්තල පවත්වාගෙන යන අතර ගෙවන ලද කුලිය 2018.03.01 දින සිට ඉදිරි මාස හයක කාලයකට අදාළ වේ.

**අවශ්‍යවන්නේ:**

- (1) පහත ආකෘතියට සමාන ආකෘතියක් භාවිත කරමින් 2018 මාර්තු මාසය සඳහා වැටුප් ලේඛනය:

සේවකයාගේ නම	දළ වැටුප (රු.)	අඩු කිරීම් (රු.)		මුළු අඩු කිරීම් (රු.)	ශුද්ධ වැටුප (රු.)	සේවක දායකත්වය (රු.)	
		EPF	සේවක සුභසාධක අරමුදල			EPF	ETF

- (2) 2018.03.31 දිනෙන් අවසන් මාසය සඳහා සේවකයන්ට අදාළ මුළු වියදම (එක් එක් වියදම් අයිතමය වෙත වෙනම දක්වන්න.)
- (3) 2018.03.31 දිනෙන් අවසන් වර්ෂය සඳහා ගැනුම් ජර්නලය සහ මුදල් ගෙවීම් ජර්නලය
- (4) 2018.03.31 දිනට පහත වත්කම් සහ වගකීම්:
- පොත් තොගය
  - වෙළෙඳ ලැබිය යුතු දෑ
  - වෙළෙඳ ගෙවිය යුතු දෑ
  - වෙනත් ගෙවිය යුතු දෑ
  - ඉදිරියට ගෙවූ වියදම්

(මුළු ලකුණු 15 යි)

[අවමය පිටුව බලන්න.

5. (අ) සමාගමක් පිරිවැය රු. 4 000 000 ක් වූ නව යන්ත්‍රයක් මිල දී ගැනීමට තීරණය කර ඇති අතර එහි අපේක්ෂිත ඵලදායී ජීව කාලය වසර 4 ක් වේ. 10% ක වට්ටම් සාධකය යටතේ මෙම ව්‍යාපෘතියේ ශුද්ධ වර්තමාන අගය රු. 600 000 ක් බව ලෙස ගණනය කර ඇත. කෙසේ වුව ද මෙම ගණනය කිරීමේදී පහත මුදල් ප්‍රවාහ අයිතම සැලකිල්ලට ගෙන නොමැති බව සමාගමේ ගණකාධිකාරීවරයා විසින් පසුව සොයාගන්නා ලදී.

අයිතම අංක	විස්තරය	වටිනාකම (රු.'000)
1	වාර්ෂික මෙහෙයුම් වියදම් ඉතිරිය	300
2	පැරණි යන්ත්‍රයේ විකුණුම් මිල	200
3	ව්‍යාපෘති කාලය අවසානයේදී නව යන්ත්‍රයේ විකුණුම් මිල	500
4	නව යන්ත්‍රයේ සවිකිරීම් ගාස්තු	1 200
5	මධ්‍යම පරිසර අධිකාරියට ගෙවිය යුතු වාර්ෂික දායක මුදල (පළමු වසර අවසානයේ සිට ගෙවිය යුතු වේ.)	200

10% වට්ටම් සාධක:

වසර	0	1	2	3	4
10% වට්ටම් සාධකය	1	0.91	0.83	0.75	0.68

අවශ්‍යවන්නේ:

- (1) ඉහත අංක 1 - 5 දක්වා ඇති අයිතමවලට අදාළ වාර්ෂික මුදල් ගලා ඒම් (+) ලෙස සහ ගලා යාම් (-) ලෙස අගයන් සහිතව දක්වන්න. (පහත ආකෘතියට සමාන ආකෘතියක් භාවිත කරන්න.)

(රු.'000)

අයිතම අංකය	වසර				
	0	1	2	3	4
1					
2					
3					
4					
5					

- (2) 10% වට්ටම් සාධකයේදී ව්‍යාපෘතියේ සංශෝධිත ශුද්ධ වර්තමාන අගය සහ නිර්දේශය

(ඔබගේ 05 යි)

- (ආ) පාසලක ආදි ශිෂ්‍ය සංගමයක, 2017.01.01 දිනට සාරාංශගත මූල්‍ය තත්ත්ව ප්‍රකාශනය පහත දැක්වේ:

විස්තරය	රු.'000
<b>වත්කම්:</b>	
දේපළ, පිරිසිදු සහ උපකරණ - ධාරණ වටිනාකම	4 500
ලිපිද්‍රව්‍ය තොගය	80
10% ස්ථාවර තැන්පතුව	1 400
මුදල්	20
	<u>6 000</u>
<b>හිමිකම් සහ වගකීම්:</b>	
සමුච්චිත අරමුදල	4 580
ගොඩනැගිල්ල ඉදිකිරීමේ අරමුදල	1 400
උපවික විදුලි වියදම්	20
	<u>6 000</u>

අතිරේක තොරතුරු:

- 2017 වසර තුළදී සාමාජිකත්වය ලබාගත් අය ද ඇතුළුව 2017.12.31 දිනට සංගමයේ සාමාජිකයන් ගණන 800 ක් විය.
- ගොඩනැගිල්ල ඉදිකිරීමේ අරමුදල සඳහා ලද මුදල් යොදා ගනිමින් 2016.12.31 දින මාස භයක කාලයක් සඳහා ස්ථාවර තැන්පතුව ආරම්භ කරන ලදී.
- වසර තුළ මුදල් ලැබීම්:
  - රු. 1 000 බැගින් නව සාමාජිකයින් 50 දෙනෙකුගේ ඇතුළත් වීමේ ගාස්තු (සියලු ම නව සාමාජිකයින් 2017.01.01 දින සංගමයට බැඳුනි.)
  - සාමාජිකයකුගෙන් රු. 2 000 බැගින් සාමාජිකයන් 640 කගෙන් වාර්ෂික සාමාජික මුදල් ලැබී ඇත.
  - 2017.07.01 දින ස්ථාවර තැන්පතුව කල්පිරුණු අතර පොලී ආදායම ද සහිතව මුදල් ලැබුණි.

[තවමැති පිටුව බලන්න.



(iv) වසර තුළ ගෙවීම්:

- 2016 දෙසැම්බර් මාසය සඳහා ගෙවිය යුතු රු. 20 000 ද ඇතුළුව රු. 120 000 ක විදුලි ගාස්තු ගෙවීම
- වාර්ෂික මහා සභා රැස්වීම සඳහා සංග්‍රහ වියදම් රු. 170 000
- ලිපිද්‍රව්‍ය මිල දී ගැනුම් රු. 200 000 (2017.12.31 දිනට ලිපිද්‍රව්‍ය කොශය රු. 40 000 ක් විය.)
- නඩත්තු වියදම් රු. 160 000
- ස්ථාවර තැන්පතුව කල්පිරීමෙන් ලද මුදලින් රු. 1 000 000 ක් භාවිත කරමින් සංගමයේ ගොඩනැගිල්ල ඉදිකර අවසාන කිරීම

(v) සංගමයේ වාර්ෂික සුභද හමුව 2017.12.31 දින නව ගොඩනැගිල්ලෙහි පවත්වන ලදී. ඒ සඳහා රු. 550 000 ක වියදමක් දරන ලද අතර එය 2018.01.10 වන දින ගෙවන ලදී.

(vi) දේපළ, පිරිසත සහ උපකරණ වාර්ෂික ක්ෂය රු. 450 000 ක් විය.

**අවශ්‍යවන්නේ:**

ආදි ශිෂ්‍ය සංගමය සඳහා:

- (1) 2017.12.31 දිනෙන් අවසන් වර්ෂය සඳහා මුදල් ගිණුම
- (2) 2017.12.31 දිනෙන් අවසන් වර්ෂය සඳහා ආදායම් ප්‍රකාශනය
- (3) 2017.12.31 දිනට හිමිකම (පහත ආකෘතියට සමාන ආකෘතියක් භාවිත කරන්න.)

විස්තරය	හිමිකම් අයුතම (රු.'000)	
	සමුච්චිත අරමුදල	ගොඩනැගිල්ල ඉදිකිරීමේ අරමුදල
2017.01.01 දිනට ශේෂය	.....	.....
<b>එකතු කිරීම්:</b>	.....	.....
.....	.....	.....
<b>අඩු කිරීම්:</b>	.....	.....
.....	.....	.....
2017.12.31 දිනට ශේෂය	.....	.....

(ලකුණු 10 යි)  
(මුළු ලකුණු 15 යි)

6. 2018.03.31 දිනට සහ 2017.03.31 දිනට සීමිත බේරවත්ත පොදු සමාගමේ සාරාංශගත මූල්‍ය තත්ත්ව ප්‍රකාශන පහත දී ඇත.

විස්තරය	2018.03.31 දිනට (රු.'000)	2017.03.31 දිනට (රු.'000)
දේපළ, පිරිසත සහ උපකරණ-ධාරණ වටිනාකම	28 000	19 000
කොශ	9 680	8 800
වෙළෙඳ ලැබිය යුතු දෑ	9 500	10 500
මුදල් සහ මුදල් සමාන දෑ	5 020	2 200
<b>මුළු වත්කම්</b>	<b>52 200</b>	<b>40 500</b>
ප්‍රකාශිත ප්‍රාග්ධනය-සාමාන්‍ය කොටස්	22 800	18 000
ප්‍රත්‍යාගණන සංචිතය	2 000	
රඳවාගත් ඉපැයුම්	5 200	2 500
දිගුකාලීන ණය	10 500	10 100
වෙළෙඳ ගෙවිය යුතු දෑ	8 600	8 100
ආදායම් බදු සඳහා ප්‍රතිපාදන	500	400
බැංකු අයිරාව	2 600	1 400
<b>මුළු හිමිකම් සහ වගකීම්</b>	<b>52 200</b>	<b>40 500</b>

[ලකුණු 10 යි]

**අතිරේක තොරතුරු:**

- (i) 2018.03.31 දිනෙන් අවසන් වර්ෂය සඳහා බදු පෙර සහ බදු පසු ලාභ පිළිවෙළින් රු. 6 000 000 ක් සහ රු. 4 500 000 ක් විය.
- (ii) 2018.03.31 දිනෙන් අවසන් වර්ෂය සඳහා දිගුකාලීන ණය මත මුළු පොලී වියදම රු. 600 000 ක් විය. මෙහි උපචිත පොලිය රු. 400 000 ක් වන අතර එය වැරදීමකින් 2018.03.31 දිනට දිගුකාලීන ණය ශේෂයට එකතු කර ඇත.
- (iii) 2018.03.31 දිනෙන් අවසන් වර්ෂය සඳහා ක්ෂය වියදම රු. 1 250 000 ක් විය. 2018.03.31 දිනෙන් අවසන් වර්ෂය තුළදී නව මෝටර් රථයක් අත්පිට මුදලට මිල දී ගත් අතර ඉඩම් ප්‍රථම වරට ප්‍රත්‍යාගණනයෙන් අතිරික්තයක් ඇති විය. වර්ෂය තුළදී වෙනත් කිසිදු දේපළ, පිරිසිදු සහ උපකරණ අත්පත් කර ගැනීමක් හෝ ඉවත් කිරීමක් හෝ නොමැත.
- (iv) වර්ෂය තුළදී සමාගම විසින් ප්‍රසිද්ධ කොටස් නිකුත්වූයේ කරන ලද අතර 2018.01.01 දින සාමාන්‍ය කොටස්කරුවන්ට අතුරු ලාභාංශයක් ගෙවන ලදී.
- (v) දිගුකාලීන ණය, 2020.03.31 දින සිට ගෙවිය යුතු වේ.

**අවශ්‍යවන්නේ:**

- (1) LKAS 7 (මුදල් ප්‍රවාහ ප්‍රකාශනය) ප්‍රමිතයට අනුව 2018.03.31 දිනෙන් අවසන් වර්ෂය සඳහා මුදල් ප්‍රවාහ ප්‍රකාශනය (මෙහෙයුම් ක්‍රියාකාරකම් තුළින් මුදල් ප්‍රවාහ ගණනය කිරීමට වක්‍ර ක්‍රමය භාවිත කරන්න.)

(ලකුණු 10 යි)

- (2) ප්‍රවර්තන වර්ෂය සඳහා පහත අනුපාත:

- (i) ජංගම අනුපාතය
- (ii) ක්ෂණික වත්කම් අනුපාතය
- (iii) හිමිකම් මත ප්‍රතිලාභ අනුපාතය
- (iv) ණය-හිමිකම් අනුපාතය
- (v) පොලී ආවරණ අනුපාතය

(ලකුණු 05 යි)

(මුළු ලකුණු 15 යි)

7. (අ) තනි භාණ්ඩයක් නිෂ්පාදනය කරන සමාගමක වාර්ෂික මෙහෙයුම් ධාරිතාව ඒකක 1 500 කි. 2019 වර්ෂය සඳහා මෙම භාණ්ඩයේ අයවැයගත තොරතුරු පහත දී ඇත.

වාර්ෂික නිෂ්පාදනය සහ විකුණුම් ..... ඒකක 1 200

**ඒකකයක් සඳහා රු.:**

විකුණුම් මිල ..... 1 200  
 සෘජු අමුද්‍රව්‍ය ..... 160  
 සෘජු ග්‍රමය (ඒකක මත පදනම්ව ගෙවූ) ..... 180  
 විචල්‍ය නිෂ්පාදන පොදුකාර්ය පිරිවැය ..... 100  
 විචල්‍ය නිෂ්පාදන නොවන පොදුකාර්ය පිරිවැය ..... 200

වාර්ෂික ස්ථාවර නිෂ්පාදන පොදුකාර්ය පිරිවැය ..... රු. 132 000

වාර්ෂික ස්ථාවර නිෂ්පාදන නොවන පොදුකාර්ය පිරිවැය ..... රු. 180 000

**අවශ්‍යවන්නේ:**

- (1) ඒකකයක විචල්‍ය පිරිවැය
- (2) ඒකකයක නිෂ්පාදන පිරිවැය
- (3) ඒකකයක ලාභය
- (4) ක්‍රියාකාරී මට්ටම ඒකක 1 500 දී මුළු පිරිවැය

(ලකුණු 05 යි)

[එකොලොස්වැනි පිටුව බලන්න.

(ආ) මහනුවර පිහිටි අධ්‍යාපන ආයතනයක් ගිණුම්කරණ ඩිප්ලෝමා පාඨමාලාවක් භද්‍රන්වා දීමට සැලසුම් කරමින් සිටී. එය කුලියට ගත් ස්ථානයක සති අන්තවල පවත්වනු ලබයි. මෙම පාඨමාලාව විෂයන් 10 කින් සමන්විත වන අතර සෑම විෂයක්ම පැය 15 බැගින් උගන්වනු ලබයි. මෙම පාඨමාලාවෙහි කාලය මාස 6 කි. තව ද පාඨමාලාව අවසානයේදී සෑම සිසුවකු විසින්ම ව්‍යාපෘති වාර්තාවක් ඉදිරිපත් කළ යුතු වේ.

මෙම පාඨමාලාවේ අයවැයගත ආදායම් සහ වියදම් පහත දී ඇත.

**ආදායම්:**

පාඨමාලා ගාස්තු ..... ශිෂ්‍යයකුට රු. 60 000  
විභාග ගාස්තු ..... ශිෂ්‍යයකුට රු. 5 000

**විද්‍යුත්:**

කට්ඨාසවාර්ගවලින් ගෙවීම්:

-දේශන ගාස්තු ..... පැයකට රු. 2 000  
-පැවරුම් ලකුණු කිරීමේ ගාස්තු ..... එක් ශිෂ්‍යයකුට එක් විෂයක් සඳහා රු. 600  
-ව්‍යාපෘති වාර්තා ඇගයීමේ ගාස්තු ..... එක් වාර්තාවකට රු. 10 000  
අධ්‍යයන ද්‍රව්‍ය පිරිවැය ..... එක් ශිෂ්‍යයකුට එක් විෂයක් සඳහා රු. 500  
පාඨමාලා කළමනාකරුගේ වැටුප ..... මසකට රු. 45 000  
ගොඩනැගිලි කුලී ..... මසකට රු. 40 000  
මෙහෙයුම් වියදම් ..... මාස 6 ක කාලසීමාවකට රු. 70 000  
විභාග වියදම් ..... එක් ශිෂ්‍යයකුට එක් විෂයක් සඳහා රු. 400

**අවශ්‍යවන්නේ:**

- (1) ශිෂ්‍යයකුගේ දායකය
- (2) පාඨමාලාවේ මුළු ස්ථාවර පිරිවැය
- (3) පාඨමාලාවේ මුළු පිරිවැය ආවරණය කිරීම සඳහා බඳවාගත යුතු ශිෂ්‍ය සංඛ්‍යාව
- (4) රු. 200 000 ක ලාභයක් ඉපැයීමට පාඨමාලාවට බඳවා ගත යුතු ශිෂ්‍ය සංඛ්‍යාව
- (5) අපේක්ෂිත ලාභය සහ බඳවා ගත යුතු ශිෂ්‍ය සංඛ්‍යාව පිළිවෙළින් රු. 350 000 ක් සහ 30 ක් නම්, එක් ශිෂ්‍යයකුගෙන් අය කළ යුතු අවම පාඨමාලා ගාස්තුව

(ලකුණු 10 යි)  
(මුළු ලකුණු 15 යි)

\*\*\*